



ઝેર પચાવી, કરુણા છાંટી, અમૃત પાચે કોણ ?
તે 'દાદા', તે 'દાદા', તે 'દાદા ભગવાન'.

ચારે ખૂણે લુખ્ખાં—સુકકાં ક્ષેત્રાકાર-આત્મા,
વણખેડાયાં ખેતરમાં બીજ—ખાતર—જળ સિંચ્યાં.

આંખા ઉગાડી, રસકસ બક્ષી, રક્ષક બનિયા કોણ ?---તે 'દાદા'...
ભીખને બાળી, દુઃખને ટાળી, સુખને આપે કોણ ?---તે 'દાદા'...

ભગ્ન અહમ્નાં ધાવો ઉપર પ્રેમલ વર્ષાધાર,
દૃષ્ટિ-ધાવણથી પિવડાવી જ્ઞાન-સિંચન રસધાર.

'ડિપ્રેશન' ઓગાળી, થાબડી, હસતાં કરતાં કોણ ?---તે 'દાદા'...
મન-મળ કાઢી, ચિત્તશુદ્ધિ કરી, મારગ-દર્શક કોણ ?---તે 'દાદા'...

જામ થયેલા કષાય-'ટ્રાફિક' સઘળે 'રેડ સિગ્નલ',
'ઓબ્જરવેટર' ને 'કંટ્રોલર' મળતાં 'ગ્રીન ચેનલ'.

દોષો કાપી, અટકણ ભાંગી, રસ્તે ચડાવે કોણ ?---તે 'દાદા'...
ભવરણ, મૃગજળ, જંગલ, ઝાડી, પાર કરાવે કોણ ?---તે 'દાદા'...

જુદાં જુદાં પ્રાકૃત બગીચા, નર-નારી ફૂલ ચૂંટ્યાં,
ચૂંટિયું ભરી ભૂલ-કચરા કાઢી ઉછેર્યા આત્મા.

પુષ્પોમાંથી, પરાગ કાઢી, અર્ક પમાડે કોણ ?---તે 'દાદા'...
'રોંગ બિલીક' પર, 'ટ્રેક્ટર' ફેરવી, મોઢે લઈ જાય કોણ ?---તે 'દાદા'...

પંચાજ્ઞા એ પોતે 'દાદા' બેઠાં જે દિલમાં,
જ્ઞાન-સ્વરૂપે અભેદ-પ્રાપ્તિ આજ્ઞાધીનતામાં.

'ઓરિજિનલ', સ્વ-પ્રતિબોધી, 'ટેપ' કરી ગયા કોણ ?---તે 'દાદા'...
અક્ષરદેહી, અમ્મર સ્વશ્રી, આતમ-સ્પર્શક કોણ ?---તે 'દાદા'...

